


அரசியலமைப்புச் சட்டத்தில் வரையறுக்கப்பட்டுள்ள கூட்டாட்சியியலை நிலைநிறுத்துவதற்கு தேவையானவற்றை மேற்கொள்வோம்!

முதல்வர் மு.க.ஸ்டாலின் சமூக வலைதளப் பதிவு!

சென்னை, நவ. 27-
இந்த அரசியலமைப்புச் சட்ட நாளையொட்டி தமிழ்நாடு முதலமைச்சர் மு. க. ஸ்டாலின் அவர்கள் சமூக வலைதளங்களில் வெளியிட்டுள்ள பதிவு வருமாறு:-
இந்தியா என்பது ஒரு பண்பாட்டுக்கோ ஒரு கருத்தியலுக்கோ மட்டுமானதல்ல. அதன் மக்கள் அனைவருக்குமானது. யாபாசாகேப் அம்பேத்கரின் இந்த பரந்த பார்வையைச் சுருக்க முயற்சிக்கும் அனைத்து சக்திகளுக்கும் எதிராகப் போராடும் நமது மனவறுதியை இந்த அரசியலமைப்புச் சட்ட நாளில் மீண்டும் உறுதிசெய்கிறோம்.
நமது அரசியலமைப்புச் சட்டத்தில் வரையறுக்கப்பட்டுள்ள கூட்டாட்சியியலை நிலைநிறுத்தவும், அனைத்து மாநிலங்களின் உரிமைகளையும் பாதுகாக்கவும் தேவையான அனைத்தையும் மேற்கொள்வோம்.
நமது அரசியலமைப்புச் சட்டம் உறுதியளிக்கும் நீதி, சுதந்திரம், சமத்துவம் மற்றும் சகோதரத்துவத்தைக் கண்டு அஞ்சுபவர்களிடம் இருந்து நமது குடியரசைக் காப்பதே அரசியலமைப்புச் சட்டத்துக்கு நாம் செலுத்தும் உண்மையான மரியாதை!
இவ்வாறு முதல்வர் மு. க. ஸ்டாலின் அவர்கள் தமது வலைதளத்தில் பதிவிட்டுள்ளார்..



தமிழ்நாட்டை இழிவுபடுத்துவதையே தன்னுடைய தொழிலாகக் கொண்டிருக்கிறார் ஆளுநர் ரவி!

தேசிய கீதத்தில் ‘திராவிடம்’ இடம் பெற்றிருக்கிறது என்பது ஆளுநர் ரவிக்குத் தெரியாதா?

சென்னை, நவ. 27-
இயற்கை வளங்கள் துறை அமைச்சர் எஸ்.ரகுபதி நேற்று முன்தினம் (25.11.2025) சென்னை அண்ணா அறிவாலயத்தில் செய்தி யாளர்களைச் சந்தித்து ஆளுநர் ஆர்.என். ரவி தெரிவித்த கருத்துகளை மறுத்து விளாசை விளக்கத்தை அளித்தார்.
அமைச்சர் எஸ்.ரகுபதியின் பேட்டி வருமாறு :-
தமிழ்நாட்டில் அவதூறு பரப்புவதற் கென்றே அனுப்பப்பட்டவர் ஆளுநர் ரவி. கமலாலயத்துக்கு அனுப்பப்பட்டவேண்டி யவர் ராஜ் பவனுக்கு அனுப்பப்பட்டிருக் கிறார். நேற்று தனியார் தமிழ் தொலைக் காட்சிக்கு அளித்த பேட்டியில் ஆளுநர் ரவி ஆதாரம் இல்லாத குற்றச்சாட்டுகளை சுமத்தி வழக்கம் போல தன்னுடைய பாணியில் பேசியிருக்கின்றார். தமிழ் கலாச்சாரம், நம்முடைய பண்பாடு, மொழி இவற்றை பற்றி எல்லாம் பேசு கின்ற ஆளுநர் ரவி அவர்கள் என்ன சொல்லி இருக்கிறார் என்பதை நாம் பார்த்தாக வேண்டும்.

தமிழர்கள் மீதான மோடி - அமித்ஷாவின் குற்றச்சாட்டு!
தமிழ்நாட்டை இழிவுபடுத்துவதையே தன்னுடைய தொழிலாகக் கொண்டிருக் கின்ற ஆளுநர் அவர்கள் அளித்த பேட்டி யில் பாஜகவின் ஊதுகுழலாக முழங்கி இருக்கின்றார்.
திராவிடம் என்பது கற்பனை, தமிழ் நாட்டில் பீகாரிகள் அச்சுறுத்தப்பட்டனர். தமிழ்நாட்டில் மொழி சிறுபான்மையினர் உரிமைகள் புறிக்கப்படுகின்றன என பேட்டியில் கூறியிருக்கிறார். திராவிடம் என்பது கற்பனை என்று சொன்னால் நம் முடைய தேசிய கீதத்தில் திராவிடம் இடம் பெற்றிருக்கிறது என்பது ஆளுநர் ரவிக்குத் தெரியாதா? அல்லது வாங்க மொழி யிலே இருக்கிறது என்கின்ற காரணத் தால் அவரால் புரிந்து கொள்ள முடிய வில்லையா?
அடுத்து அவர் சொல்லுகிற குற்றச்சாட்டு, பீகாரிகள் அச்சுறுத்தப்படுகின்றனர். இப் படித்தான் ஓரிசாவிலே தேர்தல் நடந்தது. ஒடிசாவில் தேர்தல் நடந்த நேரத்தில் அமிதஷாவும் மோடியும் அங்கு பிரச்சா ரம் செய்கின்ற பொழுது ஒடிசாவை ஒரு தமிழன் ஆள வேண்டுமா? ஒடிசாவின் சாவி தமிழ்நாட்டில் இருக்கிறது என்று தமிழர்களை திருடர்களைப் போல ஒரு

இயற்கை வளங்கள் துறை அமைச்சர் எஸ்.ரகுபதி கேள்வி!

குற்றச்சாட்டு சுமத்தினார்கள்.

தமிழர்கள் என்ன திருடர்களா? குற்ற வாளிகளா? தமிழ்நாடு என்ன குற்றவாளி கள் பிறப்பிடமா? தமிழ்நாட்டிலே ஒடிசா வினுடைய சாவி இருக்கிறது என்று சொன்னால் இங்கே ஒளித்து வைக்கப்பட டிருக்கிறதா? இப்படி மற்ற மாநிலங்களில் தமிழ்நாட்டைப் பற்றி பேசிவிட்டு பீகார் தேர்தலில் என்ன சொன்னார்கள்? தமிழ் நாட்டில் இருக்கக்கூடிய பீகாரிகள் அச்சு றுத்தப்படுகின்றனர். அவர்களுடைய வாழ்வாதாரம் பாதிக்கப்படுகிற வகையில் இருக்கிறது என்றெல்லாம் பொய்யான கட்டுக்கதைகளை அவர்கள் அவிழ்த்து விட்டார்கள்."

வடமாநிலத்திலிருந்து அதிகாரிகள் குழு வந்து இங்கிருக்கும் பீகாரிகளிடம் ஆய்வு நடத்திய போது கூட, "பீகாரிகள் தாக்கப்படுவதாக வீடியோக்களில் வந்த தெல்லாம் வதந்தி. நாங்கள் இங்கே நன் றாக இருக்கிறோம். நாங்கள் நன்றாக நடத்தப்படுகிறோம், எங்களுக்கு நல்ல பொருளாதாரம் கிடைக்கிறது. அதன் மூல மாக எங்கள் குடும்பத்தையே நாங்கள் காப்பாற்றக்கூடிய கழிநிலை எங்களுக்கு இருக்கிறது" என்று தெரிவித்தார்கள்.
எனவே எங்கு போனாலும் தமிழ் னுக்கு எதிராக பேசுவதை இன்றைக்கு கொள்கையாக கொண்டிருக்கக்கூடியவர் கள்தான் நம்முடைய ஆளுநரும் ஒன் றிய பாஜகவும். உடனே என்னுடைய தமிழ்ப் பற்று தெரியாதா என்பார்கள். ஆனால் தமிழ் மொழிக்காக அவர்கள் ஒதுக்கியது 150 கோடி. சமஸ்கிருதத்துக் காக அவர்கள் ஒதுக்கியது 2500 கோடி. இதுதான் தமிழ்ப் பற்றுா? இதை எல்லாம் இன்றைக்கு மக்கள் புரிந்து கொண்டாக வேண்டும் என்பதற்காகத்தான் நாங்கள் சொல்ல வந்திருக்கின்றோம்.

மாயத் தோற்றத்தை உருவாக்க முயற்சி!
திராவிட மாதல் அரசு யாருக்கும் எதி ரான அரசு கிடையாது. ஆளுநர் தான் தமிழ்நாட்டில் இருக்கிறேன் என்பதை மறந்துவிட்டார். தமிழ்நாட்டில் வசிக்கும் வெண்குரு, கன்னடம், மலையாளம் போன்ற மொழிகளைப் பேசும் சிறு பான்மைமக்கள் 2024-25 கல்வி ஆண்



டிலும் தங்கள் தாய்மொழியிலேயே தேர் வுகளை எழுதலாம் என்ற அனுமதியை அரசு வழங்கியது. இந்த உத்தரவுப் பள்ளிக் கல்வித்துறையினுடைய செயலாளர் கும ரகுருவால் பிறப்பிக்கப்பட்டது. முன்னர், 2023 ஆம் ஆண்டு வரை இந்த அனுமதி இருந்தாலும், சிறுபான்மையினர் உயர் நீதிமன்றம் மற்றும் உச்சநீதிமன்றத்திற் குச் சென்று அனுமதி வாங்கிய பின்னரே அது தொடர்ந்தது.
தமிழ்நாட்டு மீனவர்கள் இலங்கை கடற்படையால் சிறைபிடிக்கப்படும்போது, பிரதமர், உள்துறை அமைச்சர் அல்லது ஆளுநர் ஏதாவது ஓர் அறிக்கை வெளி யிட்டிருப்பார்களா? ஆளுநர், தமிழ்நாடு தனித்து நிற்கிறது என்று கூறி, இந்தியா வில் இருக்கக்கூடிய மற்ற மாநிலங்கள் ஒற்றுமையாக இருப்பது போலவும், தமிழ்நாடு மட்டும் துண்டிக்கப்பட்டு விட் டது போலவும் ஒரு மாயத்தோற்றத்தை வள்கனுடைய பேட்டியின் மூலமாக உரு வாக்க முயற்சிக்கிறார்.

இந்தியாவில் இருக்கக்கூடிய எல்லா மாநிலங்களோடும் நல்ல உறவோடு இருக்கிறது என்பதை நிரூபிக்கும் வகை யில், பஞ்சாப் முதல்வர், மேற்குவங்க் முதல்வர், கேரளா முதல்வர், தெலுங் கானா முதல்வர் போன்ற பல மாநில முதல்வர்களையும் அழைத்து வந்து நிகழ்ச்சிகளை நடத்திய மாநிலம் தமிழ் நாடு தான். இந்தியப் பிரதமர், குடியரசுத் தலைவர், ராணுவ அமைச்சர் போன்ற வர்களையும் அழைத்து வந்து இங்கே நிகழ்ச்சிகளை நடத்தியதன் மூலம், தமிழ் நாடு இந்தியாவோடு இணைந்து இருக்கி

குஜராத்திகளுக்கு இந்திமொழி வெளிநாட்டு மொழியாகும்!

குஜராத் உயர்நீதிமன்றம் அறிவிப்பு!

அகமதாபாத், நவ. 27-
குஜராத் மாநில மக்களுக்கு இந்தி மொழி அந்நியமொழி (வெளிநாட்டு மொழி) என்று குஜராத் உயர்நீதிமன்றம் தெரிவித்துள்ளது.
குஜராத் மாநில அரசு நடத்தும் தொடக்கப் பள்ளிகளில் கூட குஜராத் மொழிதான் கற்பிக்கப்படுகிறது என்று உயர்நீதிமன்றம் தெரிவித்துள்ளது.
இந்திய தேசிய நெடுஞ்சாலை ஆணையம் இந்தி மொழியில் அறிவிக்கை ஒன்றை வெளியிட்டதை எதிர்த்து ஜனாசுரத் விவசாயிகள் தொடர்ந்த வழக்கில் நடைபெற்ற விவாதத்தின் போது மேற்கண்ட கருத்தை உயர்நீதிமன்றம் வெளியிட்டது.
2006 ஆம் ஆண்டு இந்திய, தேசிய நெடுஞ்சாலை ஆணையம் ஏற்கனவே உள்ள இருவழிப்பாதையை 4 வழிப்பாதையாக மாற்ற திட்டமிட்டிருந்தது. பல்வேறு காரணங்களால் பைபால் பாதை கடந்த ஆண்டு மாற்றப்பட்டது.



விக்கிரவாண்டி தொகுதி லட்சுமிபுரம் கிராமத்தில் கருமகாரிய கடட்டில் கடட ரூ. 6 லட்சம் நிதி ஒதுக்கீடு!

அன்னியூர் சிவா எம்.எல்.ஏ. நடவடிக்கை!

விக்கிரவாண்டி, நவ. 27-
விக்கிரவாண்டி அருகே ஓரத்தூர் ஊராட்சி சிக்குட் பட்ட லட்சுமிபுரம் கிராமத்தில் சுமார் 500 குடும் பங்களுக்கு மேல் வசித்து வரு கின்றனர். இப்பகுதி யில் வாழ்பவர்கள் விவசாயத்தை நம்பி வாழ்கின்றனர். மேலும் இப்பகுதியில் வாய்ப்பு வரும் கிராம மக்கள் இறந்துவிட்டால் அவர்களை அடக்கம் செய்வதற்கும், எரியூட்டுவதற்கும் இடம் உள்ளது.
இறந்தவர்களின் கரும காரியம் செய்வதற்கு அந்த கிராமத்தில் உள்ள குளத்து மேடு பகுதியில் உள்ள சிறிய இடத்தில் 40 ஆண்டுகளாக செய்து வந்துள்ளனர். அந்த இடமானது மிகவும் சிறியதாகவும், மேலும் உயரமான மேட்டு பகுதி என்பதாலும் வயதானவர்களும், மாற்றுத்திற

னாளிகள் அங்கு சென்று இறந்தவர்களுக்கும், முன்னோர்களுக்கும் கருமகாரியம் செய்ய முடியாமல் அவதியடைந்துள்ளனர். இதனால் கடந்த சில ஆண்டுகளாக லட்சுமிபுரத் திலிருந்து, கல்பாகரணை கிராமத்துக்கு செல்லும் சாலை அருகே உள்ள மண் தரையில் உள்ள இடத்தில் தற் காலிகமாக கருமகாரியங்களை செய்து வந்தனர். இந்நிலையில் கடந்த சில நாட்களுக்கு முன்பு லட்சுமிபுரம் கிராமத்தைச் சேர்ந்த தனம் அம்மாள் (95) என்பவர் வயது மூப்பின் காரணமாக இறந்து விட்டார். அவரது கருமகாரியம் நேற்று முன்தினம் நடைபெறுவதாக இருந்தது.

ஆனால் அன்றைய தினம் கனமழை அப்பகுதியில் பெய்ததால் லட்சுமிபு

ரம் கல்பாகரணை செல்லும் தார் சாலையிலேயே பதல் அமைத்து தரையில் பேனர்களை விரித்து கருமகாரியத்தை நடத்தினர். இதனால் இப்பகுதி பொது

இந்த தகவலை அறிந்த மக்கள் தங்களுக்கு நிரந்தரமாக கருகாரியம் நடத்துவதற்காக கட்டிடம் வேண்டும் என கோரிக்கை விடுத்தனர்.



சேலம் கிழக்கு மாவட்டம் ஆத்தூர் மேற்கு ஒன்றியம் பைத்தூர் ஊராட்சியில் வாக்காளர் பட்டியல் சிறப்பு திருத்தம் படிவம் நிரப்பும் பணிகள் மேற்கொள்ளப்பட்டு வருகிறது. வாக்காளர்களிடம் பெறப்பட்ட படிவத்தை பதிவேற்றம் பணிகளை கிழக்கு மாவட்டச் செயலாளர் எஸ்.ஆர்.சிவலிங்கம் எம்.பி., பார்வையிட்டு ஆய்வு செய்தார். உடன் தே.மலையரசன் எம்.பி., ஒன்றிய செயலாளர் இரா. வரதராஜன், ஏ.ஏ.அறுமுகம், ரவி, சந்திரமோகன் உள்ளிட்டோர் உடனிருந்தனர்.

திராவிட இயக்க தீரர்கள் நினைவு நாள்

மணப்பாறை இரா. வீராசாமி நவம்பர் 27 (2010)



மணப்பாறை நகரத்திற்குட்பட்ட வட்டக் கிளைக் கழகச் செயலாளராக பணியாற்றி, அப்பகுதியில் கழகம் வளர பாடுபட்டவர்.
1986ல் மணப்பாறை நகர்மன்ற உறுப்பினராக தேர்ந்தெடுக்கப்பட்டு அப்பகுதி மக்களின் நன்மதிப்பைப் பெற்றவர்.
மும்முனைப் போராட்டத்திலும் – இந்தி எதிர்ப்புப் போராட்டத்திலும் பங்கேற்றவர்.

தலைமைக் கழகம் தி.மு.க.